



IL-KUMMISSJONI TAL-KOMUNITAJIET EWROPEJ

Brussell 2.3.2005
COM (2005) 72 finali.

**KOMUNIKAZZJONI TAL-KUMMISSJONI
LILL-KUNSILL**

**Politika Ewropea tal-Viċinat
Rakkomandazzjonijiet għall-Armenja, l-Ażerbajġan, l-Eġittu u l-Libanu**

{SEC(2005) 285} {SEC(2005) 286} {SEC(2005) 287} {SEC(2005) 288} {SEC(2005) 289}

1. DAHLA U TAQSIRA

Id-Dokument ta' Strategija tal-Kummissjoni Ewropea dwar Politika Ewropea tal-Viċinat (PEV¹ ta' Mejju 2004, kif approvat mill-Kunsill f'Ġunju 2004², stipula l-linji ta' gwida għall-PNV għas-snin li ġejjin, iddefinixxa l-għanijiet u l-prinċipji, il-firxa ġeografika u l-metodi li għandhom jintużaw għall-implimentazzjoni tal-PEV. Dan ġie akkumpanjat minn Rapporti dwar il-Pajjiżi dwar l-Iżrael, il-Ġordan, il-Moldova, il-Marokk, l-Awtorità Palestinjana, it-Tuneżija u l-Ukrajna u ġie segwit, f'Diċembru 2004, mill-Komunikazzjoni tal-Kummissjoni³ dwar proposti għal Pjani ta' Azzjoni ma' dawn il-pajjiżi. Dawn il-Pjani ta' Azzjoni ġew adottati mill-Kunsill u qegħdin fil-proċess li jiġu approvati mill-pajjiżi msiehba.

F' Ġunju ta' l-2004, il-Kunsill iddeċieda, fuq il-bażi tad-Dokument ta' Strategija mill-Kummissjoni, li jinkludi lill-Armenja, l-Ażerbajġan u l-Ġeorgja fil-PEV, u b'hekk fetaħ orizzont ġdid ta' partenarjat msahha b'mod sinifikanti. Dan huwa pass 'il quddiem importanti fl-impenji li qed tiehu l-UE mar-reġjun tan-Nofsinhar tal-Kawkażu. Is-servizzi tal-Kummissjoni hejjew rapporti dwar dawn il-pajjiżi, liema rapporti jipprovdu daqqa ta' għajn komprensiva.

Bid-dhul fis-sehh tal-Ftehim ta' l-Assoċjazzjoni ma' l-Eġittu u dalwaqt mal-Libanu⁴, is-servizzi tal-Kummissjoni hejjew rapporti dwar dawn iż-żewġ pajjiżi. Dawn ir-rapporti jagħtu daqqa ta' għajn komprensiva dwar il-qagħda politika u ekonomika f'dawn il-pajjiżi.

Din il-Komunikazzjoni tippreżenta l-elementi ewlenin tal-hames Rapporti dwar il-Pajjiżi li saru mis-servizzi tal-Kummissjoni, b'kontribut mir-Rappreżentant Għoli dwar kwistjonijiet marbuta mal-kooperazzjoni politika u s-CFSP, u ttiprovdi rakkomandazzjonijiet dwar il-Pjani ta' Azzjoni.

2. VALUTAZZJONI TAL-PAJJIŻI

In-Nofsinhar tal-Kawkażu⁵

L-Armenja

Tul l-ewwel snin wara l-indipendenza ta' l-Armenja, ir-relazzjonijiet UE-Armenja kienu jiffukaw fuq il-qagħda umanitarja diffiċli li nholqot wara l-qasma ta' l-Unjoni Sovjetika u l-kunflitt ma' l-Ażerbajġan fuq in-Nagorno-Karabakh. Ittiehdu xi passi sabiex jitqieghdu s-sisien għat-tranżizzjoni lejn id-demokrazija u l-ekonomija tas-suq. Id-dhul fis-sehh tal-Ftehim ta' Partenarjat u Kooperazzjoni (PCA) fl-1999 kien stadju importnat fir-relazzjonijiet bejn l-UE u l-Armenja.

L-Armenja kisbet riżultati makro-ekonomiċi tajbin f'dawn l-aħhar snin, b'rati impressjonanti ta' tkabbir ekonomiku. Hemm indikazzjonijiet li dan qed jibda jkollu xi xorta ta' impatt fuq il-livelli għolja ta' faqar fl-Armenja. Id-dhul tagħha fil-WTO fl-2003 juri li għamlet progress

¹ KOM(2004) 373, tat-12.5.2004

² Konklużjonijiet tal-Kunsill, GAERC, ta' l-14.7.2004; Konklużjonijiet tal-Presidenza, il-Kunsill Ewropew 17-18 ta' Ġunju 2004

³ COM(2004) 795, tad-9.12.2004.

⁴ Il-Ftehim Interim mal-Libanu daħal fis-sehh f'Marzu 2003.

⁵ Dokumenti tax-xogħol ta' l-impjegati tal-Kummissjoni

lejn riformi ewlenin li huma orjentati lejn is-suq. Kien kemm ukoll progress fl-approssimazzjoni tal-leġislazzjoni Armena ma' dik ta' l-UE. Passi importanti huma l-adozzjoni ta' strateġija kontra l-korrussjoni u l-holqien ta' kunsill kontra l-korrussjoni.

Madankollu, għad baqa' sfidi kbar għall-Armenja, l-aktar fil-qasam tad-demokrazija u d-drittijiet tal-bniedem u fl-implimentazzjoni ta' l-obbligi tagħha bħala membru tal-Kunsill ta' l-Ewropa u ta' l-OSCE. Jehtieg titjib konsiderevoli fis-sistema elettoral, l-aktar biex jiġu implimentati r-rakkomandazzjonijiet ta' l-ODIHR wara l-elezzjonijiet presidenzjali u parlamentari ta' l-2003. Ir-riforma fl-istat tad-dritt u fl-infurzar tal-liġi huma meħtieġa sabiex jissahha ir-rispett għad-drittijiet tal-bniedem. Tenhtieg bidla apprezzabbli sabiex tiġi żviluppta soċjetà civili li tkun tinkludi garanziji dwar il-helsien tal-mezzi tax-xandir. Fil-qasam ekonomiku, huwa essenzjali r-rispett għall-istat tad-dritt sabiex jitjieb l-ambjent għan-negozju u l-investment. Se jkun importanti li jitjiebu s-sistemi fiskali u tad-dwana sabiex ikun hemm impatt reali fuq il-korrussjoni. L-implimentazzjoni tal-Programm Strateġiku għat-Tnaqqis tal-Faqar se jkun ċentrali għall-isforzi biex jiġi żviluppat tkabbir ekonomiku sostenibbli u jitnaqssu l-faqar u d-differenzi fl-introjt. Se jkun ukoll meħtieġ aktar ristrutturar tas-settur enerġetiku, fosthom azzjonijiet sabiex jingħalaq l-impjant nukleari ta' Medzamor. Il-kunflitt ma' l-Azerbajġan fuq in-Nagorno-Karabakh jeffettwa kull aspett tal-hajja politika u ekonomika ta' l-Armenja. L-Armenja tkun tista' tiżviluppa kompletament il-potenzjal tagħha biss jekk tinstab soluzzjoni li tkun paċifika, ġusta u dewwiema.

Il-gvern Armen stqarr id-determinazzjoni tiegħu biex jindirizza dawn l-isfidi, jiżviluppa relazzjonijiet ma' l-UE u jintegra aktar fl-istrutturi Ewropej. Il-Kummissjon għalhekk hija tal-fehma li, bl-impenji tal-gvern Armen bħala sies, Pjan ta' Azzjoni PEV jista' jintuza sabiex jissahha r-relazzjonijiet bejn l-UE u l-Armenja u tithegġeg l-implimentazzjoni tar-riformi meħtieġa.

L-għanijiet ewlenin għal Pjan ta' Azzjoni għandhom jinkludu: it-tishih ta' l-istat tad-dritt, ta' l-istrutturi demokratiċi u l-pluralizmu (eż. ir-riforma tal-leġislazzjoni elettoral li timxi id f'id mar-rakkomandazzjonijiet tal-Kunsill ta' l-Ewropa/OSCE u ż-żamma ta' elezzjonijiet demokratiċi; riforma kostituzzjonali li tqis ir-rakkomandazzjonijiet tal-Kunsill ta' l-Ewropa; ir-riforma ta' l-awtogovernanza lokali); it-tishih tar-rispett għad-drittijiet tal-bniedem u l-libertajiet fundamentali; l-aktar f'dak li għandui x'jaqsam mal-libertà ta' l-espressjoni u l-libertà titjib fl-ambjent tan-negozju kif ukoll modernizzazzjoni tas-settur pubbliku taqbid effettiv kontra korrussjoni u frodi; riforma tat-taxxa u ta' l-amministrazzjonijiet u leġislazzjoni doganali li taqbel ma' l-istandards internazzjonali u ta' l-UE; progress fit-tnaqqis tal-faqar; żvilupp sostenibbli u harsien ambjentali; li jiżżarma l-impjant ta' Enerġija Nukleari ta' Medzamor; progress lejn riżoluzzjoni tal-kunflitt u kooperazzjoni reġjonali rrafforzata. Politika mikroekonomika prudenti tehtieg li tinżamm sabiex tappoġġa implimentazzjoni effettiva tal-Pjan ta' Azzjoni.

Jekk jittiehed bħala punt tat-tluq il-kuntest politiku, ekonomiku u istituzzjonali attwali, kif deskritt fir-Rapport dwar il-Pajjiż, Pjan ta' Azzjoni għall-Armenja għandu jipprovdi għal djalogu politiku msahha; implimentazzjoni ulterjuri tal-PCA; appoġġ għar-riformi fl-ekonomija tas-suq li jwasslu għal integrazzjoni ekonomika gradwali fis-Suq Intern ta' l-UE; sostenn ulterjuri għar-rijabilitazzjoni taż-żoni ta' kunflitt fil-kuntest tas-soluzzjoni tal-kunflitti; aktar sostenn finanzjarju li jkun jinkludi estensjoni tal-mandat tal-BEI lil Armenia mill-2007; sostenn irrafforzat għall-kooperazzjoni reġjonali; sostenn irrafforzat fil-qasam tal-ġustizzja u ta' l-intern, li possibilment ikun jinkludi l-holqien ta' djalogu dwar il-ftehim ta' kooperazzjoni/riammisjoni tal-visa; intensifikk tal-kooperazzjoni fl-oqsma ta' l-enerġija, il-komunikazzjoni elettronika u t-trasport, l-ambjent u s-saħha pubblika kif ukoll kooperazzjoni

mtejba fil-qasam tax-xjenza u t-teknologija; l-intensifikazzjoni tal-kuntatti interpersonali (*people to people*), l-aktar fil-qasam ta' l-edukazzjoni, it-taħriġ u ż-żgħażaġħ, kif ukoll fil-kuntest tal-kunflitt tan-Nagorno-Karabakh; u li titqies, jekk isehh progress fl-implimentazzjoni ta' Pjan ta' Azzjoni, lill-possibilità ta' ftehim mtejjeb għdid li jiehu post il-PCA meta dan jiskadi.

L-Ażerbajġan

Fil-ftit snin wara l-indipendenza ta' l-Ażerbajġan, ir-relazzjonijiet bejn l-UE u l-Ażerbajġan iffukaw fuq is-sitwazzjoni umanitarja diffiċli li rriżultat mill-qasma ta' l-Unjoni Sovjetika, il-kunflitt tan-Nagorno-Karabakh ma' l-Armenja, u l-qagħda domestika instabbli. Ittiehdu wkoll xi passi sabiex jitqieghda s-sisien għal transizzjoni lej id-demokrazija u ekonomija tas-suq. Id-dhul fis-sehh tal-Ftehim ta' Partenarjat u Kooperazzjoni (PCA) fl-1999 immarka stadu importanti fir-relazzjonijiet UE-Ażerbajġan, billi pprovda b'mod partikolari għal djalogu politiku regolari. Ir-relazzjonijiet bejn l-UE u l-Ażerbajġan kienu qegħdin jiżviluppaw b'mod kostanti matul dawn l-aħħar snin. Id-djalogu tal-lum huwa ħafna aktar iffukat u l-kooperazzjoni ssahhet b'mod notevoli fil-qasam ta' l-enerġija u t-trasport.

L-isfida dominanti li għadu qed iħabbat wiċċu magħha l-Ażerbajġan hija l-htieġa li jissahha l-istat tad-dritt, kontrolli u ekwilibriji demokratiċi (inkluż elezzjonijiet hielsa u ġusti), il-ġlieda kontra l-korruzzjoni u l-frosi u l-harsien tad-drittijiet tal-bniedem, skond l-obbligi tal-pajjiż bħala membru tal-Kunsill ta' l-Ewropa u ta' l-OSCE. Fil-qasam ekonomiku, aktar titjib fil-klima ta' l-investment u d-diversifikazzjoni ta' l-attività ekonomika se jkun fatturi ewlenin għat-tkabbir sostnut. L-implimentazzjoni effettiva tal-Programm Statali għat-Tnaqqis tal-Faqar u l-Iżvilupp Ekonomiku jrid jipprovdi ambitu sabiex jikkonfronta wħud mill-isfidi ekonomiċi strutturali li jiffaċjaw l-Ażerbajġan. Minbarra dawn l-isfidi politiċi u ekonomiċi, is-soluzzjoni għall-kunflitt Nagorno-Karabakh għandha tneħhi xkiel seju għall-iżvilupp ta' l-Ażerbajġan u r-reġjun.

Il-gvern ta' l-Ażerbajġan iddikjara r-rieda qawwija tiegħu li jindirizza dawn l-isfidi, li jiżviluppa r-relazzjonijiet tiegħu ma' l-UE u li jintegra b'mod ulterjuri fl-istrutturi Ewropej. Għalhekk il-Kummissjoni hija tal-ħsieb li, filwaqt li jibni fuq l-obbligi tal-Gvern ta' l-Ażerbajġan, Pjan ta' Azzjoni ENP jista' jintuza b'mod ulterjuri sabiex isaħha aktar ir-relazzjonijiet bejn l-UE u l-Ażerbajġan u sabiex jippromwovi l-implimentazzjoni tar-riformi meħtieġa.

Għanijiet ewlenin għal Pjan ta' Azzjoni jinkludu: tishih ta' l-istat tad-dritt, l-istrutturi demokratiċi u l-pluraliżmu (taqsim imtejjeb ta' setgħat, riforma ta' l-awtogovernanza lokali) u tishih tal-legislazzjoni u prċessi elettorali b'tali mod li jgħollu l-istandards ta' elezzjoni demokratika; implimentazzjoni ta' riforma effettiva fil-qasam ta' l-istat ta' dritt (ġudikatura, aġenziji ta' l-infurzar tal-liġi); ħarsien irrafforzat tad-drittijiet tal-bniedem u tal-libertà u l-indipendenza tal-mezzi tax-xandir; sforzi ulterjuri diretti lejn żvilupp ibbilanċjat tas-sistema ekonomika totali; titjib fil-klima tan-negozju kif ukoll modernizzazzjoni tas-settur pubbliku; riforma tat-taxxa u ta' l-amministrazzjonijiet u legislazzjoni doganali li taqbel ma' l-istandards internazzjonali u ta' l-UE; taqbid effettiv kontra korruzzjoni u frodi; trasparenza ulterjuri fil-ġestjoni tad-dhul miż-żejt u fil-proċess ta' privatizzazzjoni; progress fit-tnaqqis tal-faqar; żvilupp sostenibbli u ħarsien ambjentali; adeżjoni mad-WTO; progress fir-riżoluzzjoni tal-kunflitt u kooperazzjoni reġjonali rrafforzata. Politika mikroekonomika prudenti teħtieġ li tinzamm sabiex tappoġġa implimentazzjoni effettiva tal-Pjan ta' Azzjoni.

Jekk wiehed jieh u l-kuntest kurrenti politiku, ekonomiku u istituzzjonali, kif deskritt fir-Rapport tal-Pajjiż, bhala punt ta' tluq, Pjan ta' Azzjoni għall-Azerbajġan għandu jipprovdi għal djalogu politiku msahħaħ; implimentazzjoni ulterjuri tal-PCA sostenn għal riformi ekonomiċi tas-suq li jwassal għal integrazzjoni ekonomika gradwali fis-Suq Inten ta' l-UE; sostenn ulterjuri għar-rijabilitazzjoni taż-żoni ta' kunflitt fil-kuntest ta' soluzzjoni tal-kunflitti; sostenn finanzjarju ulterjuri inkluża estenzjoni tal-mandat EIB lill-Azerbajġan sa mill-2007; sostenn finanzjarju rrafforzat għal kooperazzjoni reġjonali; kooperazzjoni rrafforzata fil-qasam tal-gustizzja u l-affarijiet interni li possibilment tinkludi holqien ta' djalogu dwar il-kooperazzjoni dwar il-ftehim tal-visa/dhul mill-ġdid; l-intesifikar ta' kooperazzjoni fl-oqsma ta' enerġija, il-komunikazzjoni elettronika u t-trasport, l-ambjent u s-setturi tas-saħħa pubblika u tal-kuntatti interpersonali b'mod partikolari fil-qasam ta' edukazzjoni, taħriġ u żgħażaġħ; u konsiderazzjoni għandha tinghata, jekk qieghed isir progress bl-implimentazzjoni tal-Pjan ta' Azzjoni, lill-possibilità ta' ftehim ġdid msahħaħ li jissostitwixxi l-PCA meta dan jiskadi.

Il-Kummissjoni għandha l-ħsieb li tiftaħ Delegazzjoni fl-Azerbajġan matul l-2005.

Il-Ġeorgja

Wara l-indipendenza tal-Ġeorgja fl-1991, ir-relazzjonijiet UE-Ġeorgja ffukaw fuq li jittrattaw il-qagħda umanitarja diffiċli fil-Ġeorgja li rriżultat mill-qasma ta' l-Unjoni Sovjetika u l-kunflitti interni tal-Ġeorgja. Ittiehdu wkoll xi passi sabiex ifasslu l-pedamenti għat-tranzizzjoni lejn demokrazija u ekonomija tas-suq. Id-dhul fis-seħħ tal-Ftehim ta' Partenarjat u kooperazzjoni (PCA) fl-1999 immarka stadju importanti fir-relazzjonijiet UE-Ġeorgja, u pprovda b'mod partikolari għal djalogu politiku regolari. Progress insuffiċjenti lejn demokrazija u ekonomija tas-suq kien innutat mill-Kummissjoni fl-analiżi tad-Dokument dwar l-Istrateġija tal-Pajjiż: "Il-qagħda politika tal-Ġeorgja hija maħkuma b'faqar mifruq, problemi serji ta' governanza u dritt tal-ligi li huwa dgħajef, inklużi livelli għolja ta' korruzzjoni, relazzjonijiet imqansha mar-Russja, u kunflitti interni, li jinvolvu b'mod partikolari r-Repubbliki **li nfirdu ta' l-Abkhażja u South Ossetia**, kif ukoll livell għoli ta' dejn."

Ir-"Rivoluzjoni tal-Ward" f'Novembru 2003 għalhekk intlaqgħet bi pjaċir mill-UE u l-komunità usa' internazzjonali. Iż-żamma ta' elezzjonijiet presidenzjali u parlamentari relattivament liberi u ġusti li seħħet wara u t-tnedija ta' programm estensiv ta' riforma huma **passi pozzittivi**. Il-kisbiet jinkludu: 1) li jiġu indirizzati ċerti forom ta' korruzzjoni 2) progress fil-ġbir tat-taxxa; 3) salarji u pensjonijiet imħallsa fil-ħin, 4) trazzin tal-kutrabandu; 5) prestazzjoni makro-ekonomika tajba; 6) integrazzjoni mill-ġdid ta' Adjara fis-sistema ekonomika, soċjali u amministrattiva tal-Ġeorgja; 7) titnibbet mill-ġdid il-fiduċja fil-Ġeorgja tad-donaturi (eżitu pozzittiv tal-konferenza tad-donaturi li nżammet fi Brussell f'Ġunju 2004).

L-isfida predominanti li għadha tiffaċċja l-Ġeorgja hija l-ħtieġa li ssahħaħ id-dritt tal-lig inkluż riforma tas-servizz pubbliku u riforma tal-ġudikatura. Tishih tas-sistema ta' kontrolli u ekwilibriji demokratiċi fi hdan il-Ġeorgja, bi qbil ma' l-obbligi ta' shubija tal-Kunsill ta' l-Ewropa u OSCE, huwa wkoll essenzjali għar-rispett tal-dritt tal-ligi. Żviluppi f'dawn l-oqsma għandhom jgħinu sabiex jissigillaw it-taqbida tal-Ġeorgja kontra l-korruzzjoni f'ambitu li għandu s-sisien tighu fil-ligi. Fil-qasam ekonomiku, titjib ulterjuri tal-klima ta' investiment se tkun fattur ta' qofol għal tkabbir ekonomiku sostenibbli. Implimentazzjoni effettiva ta' l-Iżvilupp Ekonomiku u l-Programm ta' Tnaqqis tal-Faqar se jkun mezz ewlieni ta' kif jiġu kkonfrontati l-isfidi ekonomiċi strutturali li l-Ġeorgja qieghda tiffaċċja. F'termnini tar-relazzjonijiet UE-Ġeorgja, jifdal hafna x'isir fil-qasam ta' l-implimentazzjoni tal-PCA. Li

ttejjeb ir-relazzjonijiet mar-Russja u tkattar l-isforzi tagħha mmirati lejn reżoluzzjoni paċifika tal-kunflitti interni tagħha se jkunu fatturi oħra li huma importanti għal Ġeorgja sabiex tibni l-pedamenti tas-sigurtà u l-prospertà tagħha fuq medda ta' żmien fit-tul.

Il-gvern ta' l-Ażerbajġan huwa marbut li jindirizza dawn l-isfidi, li jiżviluppa r-relazzjonijiet tiegħu ma' l-UE u li jintegra b'mod ulterjuri fl-istrutturi Ewropej. Għalhekk il-Kummissjoni hija tal-ħsieb li, filwaqt li jibni fuq l-obbligi tal-Gvern Ġeorgjan, Pjan ta' Azzjoni ENP jista' jintuża b'mod ulterjuri sabiex isahħaħ aktar ir-relazzjonijiet bejn l-UE u l-Ġeorgja u sabiex jippromwovi l-implimentazzjoni tar-riformi meħtieġa.

Ogġettivi ta' qofol għal Pjan ta' Azzjoni għandhom jinkludu t-tishih tar-rispett għal-liġi tad-dritt (riforma tal-ġudikatura, aġenziji ta' l-infurzar tal-liġi, sistema tal-ħabs) u l-ħarsien imsaħħaħ tad-drittijiet tal-Bniedem; it-tishih ta' l-istrutturi demokratiċi u l-pluraliżmu (riforma tal-parlament, tishih ta' l-indipendenza tal-mezzi tax-xandir, riforma ta' l-awtogovernanza lokali, riforma elettorali); titjib fil-klima tan-negozju kif ukoll modernizzazzjoni tas-settur pubbliku; riforma tat-taxxa u ta' l-amministrazzjonijiet u leġislazzjoni doganali li taqbel ma' l-istandards internazzjonali u ta' l-UE u taqbid effettiv kontra l-korruzzjoni u l-frodi; proċess trasparenti ta' privatizzazzjoni; progress fit-tnaqqis tal-faqar; żvilupp sostenibbli; ħarsien ta' l-ambjent; progress fir-riżoluzzjoni tal-kunflitti u kooperazzjoni reġjonali rrafforzata. Politika mikroekonomika prudenti teħtieġ li tinzamm sabiex tappoġġa implimentazzjoni effettiva tal-Pjan ta' Azzjoni.

Jekk wiehed jiehu l-kuntest kurrenti politiku, ekonomiku u istituzzjonali, kif deskritt fir-Rapport tal-Pajjiż, bħala punt ta' tluq, Pjan ta' Azzjoni għall-Ġeorgja għandu jipprovdi għal djalogu politiku msahħaħ; implimentazzjoni ulterjuri tal-PCA sostenn għal riformi ekonomiċi tas-suq li jwassal għal integrazzjoni ekonomika gradwali fis-Suq Inten ta' l-UE; sostenn ulterjuri għar-riabilitazzjoni taż-żoni ta' kunflitt fil-kuntest ta' soluzzjoni tal-kunflitti; sostenn finanzjarju miżjud inkluż estenzjoni tal-mandat EIB lil Ġeorgja sa mill-2007 u sostenn finanzjarju rrafforzat għal kooperazzjoni reġjonali; kooperazzjoni rrafforzata fil-qasam tal-ġustizzja u l-affarijiet interni li possibilmint tinkludi ħolqien ta' djalogu dwar il-kooperazzjoni fuq ftehim dwar il-visa/dhul mill-ġdid; l-intesifikar ta' kooperazzjoni fl-oqsma ta' enerġija, il-komunikazzjoni elettronika u t-trasport, l-ambjent, affarijiet marittimi u sajd u s-setturi tas-saħha pubblika kif ukoll kooperazzjoni rrafforzata fil-qasam tax-xjenza, teknoloġija u innovazzjoni u tal-kuntatti interpersonali b'mod partikolari fil-qasam ta' edukazzjoni, taħriġ u żgħażaġh; u konsiderazzjoni għandha tingħata, jekk qieghed isir progress bl-implimentazzjoni tal-Pjan ta' Azzjoni, lill-possibilità ta' ftehim ġdid imsaħħaħ li jissostitwixxi l-PCA meta dan jiskadi.

L-Eġittu u l-Libanu

F'Ġunju 2003, il-Kunsilla stieden lill-Kummissjoni, bil-kontributta' l-SG/HR dwar kwistjonijiet relatati mal-kooperazzjoni politika u s-CFSP, sabiex tibda thejjijiet għal Pjanijiet ta' Azzjoni ma' pajjiżi Mediterranji li kellhom il-Ftehim ta' Assoċjazzjoni tagħhom ma l-UE li ġew irratifikati bil-pajjiżi. Bħala bazi għat-thejjija tal-Pjanijiet ta' Azzjoni, il-Kummissjoni għalhekk hejjiet ir-rapporti prezenti fuq l-Eġittu u l-Libanu⁶.

Għaž-żewġ pajjiżi, l-implimentazzjoni shiħa tal-Ftehim ta' Assoċjazzjoni tibqa' l-għan ewlieni tar-relazzjonijiet bilaterali. L-ENP jmur lil hinn minn dan sabiex joffri l-prospett ta'

⁶ Dokumenti tax-xogħol ta' l-impjegati tal-Kummissjoni SEC(2005) 287 u SEC(2005) 289.

relazzjoni li toqrob aktar li tinvolvi grad sinifikanti ta' integrazzjoni ekonomika u kooperazzjoni politika aktar fonda. Abbażi tal-kontenut tar-Rapporti tal-Pajjiż, il-Kummissjoni, f'kooperazzjoni mill-qrib mal-Presidenza u r-Rappreżentattiv Għoli fejn xieraq, se tagħti bidu malajr kemm jista' jkun, għal konsultazzjonijiet formali ma' l-Egittu u l-Libanu mmirati lejn li jiġu konklużi Pjanijiet ta' Azzjoni bbilanċjati.

Il-prijoritajiet ta' qofol ta' Pjan ta' Azzjoni se jkopru żewġ oqsma wiesgħin: l-ewwel nett, impennji għal azzjonijiet speċifiċi li jirrafforzaw aderenza għal valuri komuni f'oqsma li jinkludu rispettu lejn obbligi internazzjonali, demokrazija u l-ligi ta' dritt, inkluż li jinżammu elezzjonijiet demokratiċi, amministrazzjoni tal-gustizzja u d-drittijiet tal-bniedem u lejn ċerti għanijiet fil-qasam tal-politika barranija u dik tas-sigurtà; it-tieni nett, impennji għal azzjonijiet li se jqarrbu dawn iż-żewġ pajjiżi msieħba lejn l-UE f'numru ta' oqsma ta' prijetà bħal politika ekonomiku u soċjali (inklużi tnaqqis tal-faqar u żvilupp sostenibbli), kummerċ u suq intern (inklużi setturi bħal enerġija, trasport, ambjent, affarijiet marittimi u sajd, soċjeta' ta' informazzjoni, riċerka u innovazzjoni, gustizzja u affarijiet interni u kuntatti interpersonali.

Prijoritajiet għal azzjoni se jkunu speċifiċi kemm jista' jkun, skond il-kwistjoni involuta, u għalhekk se jikkonstitwixxu punt ta' riferiment (*benchmark*) li jistgħu jiġu mmonitorati u vverifikati. Il-Pjanijiet ta' Azzjoni se jidentifikaw azzjonijiet ta' qofol f'numru limitat ta' oqsma li jehtiegu li jiġu indirizzati bħala prijetà għolja b'mod partikolari, kif ukoll bħala azzjonijiet go firxa usa' ta' oqsma, li jikkorrispondu ma' l-ambitu ta' ftehim bilaterali li qegħdin fis-sehħ. A se tingħata skeda ċara sabiex jiġu indirizzati dawn il-prijoritajiet differenti.

3. KONKLUŻJONI U RAKKOMANDAZZJONIJIET

Ir-rapporti għal pajjiżi tan-Nofsinhar tal-Kawkażu jindikaw il-htiega għal riforma kontinwa fl-Armenja, l-Azerbajġan u l-Ġeorgja u għal progress f'numru ta' oqsma li huma ta' qofol. Il-Kummissjoni tqis li l-Pjanijiet ta' Azzjoni għandhom ikunu għodda siewja li biha l-UE tista' ssahha aktar ir-relazzjonijiet mal-pajjiżi u tinkoraġġixxi b'mod attiv il-bidliet mehtiega. Għalhekk il-Kummissjoni tirrakkomanda li l-Kunsill japprova l-orjentazzjonijiet ġenerali proposti hawnhekk u jaqbel li għandha tibda hidma fuq it-tnejja tal-Pjanijiet ta' Azzjoni għall kull wiehed minn dawn il-pajjiżi, li abbażi tagħha l-Kummissjoni, B'kooperazzjoni mill-qrib mal-Presidenza u r-Rappreżentattiv Għoli fejn xieraq, se tagħmel kuntatt mal-pajjiżi imsieħba kkonċernati. Hidma fuq dawn il-Pjanijiet ta' Azzjoni se tibda minnufih. Il-Kummissjoni tenfasizza li l-Pjanijiet ta' Azzjoni se jkunu mfassla skond il-htigijiet ta' kull pajjiż u kull pajjiż se jkun ittrattat skond il-merti individwali tiegħu. L-Istati Membri se jinżammu kompletament infurmati dwar l-iżvilupp ta' dawn il-konsultazzjonijiet.

Abbażi tar-Rapporti tal-Pajjiż fuq l-Egittu u l-Libanu, il-Kummissjoni se tibda thejji Pjanijiet ta' Azzjoni ma kull wiehed minn daż-żewġ pajjiżi. Huwa rrakkomandat li l-konsultazzjonijiet fuq dawn il-Pjanijiet ta' Azzjoni għandhom jibdew malajr kemm jista' jkun. Bir-riżenja tal-Gvern Lebaniz, u l-elezzjonijiet skedati għal Mejju, l-evoluzzjoni tal-qagħda hemmek se tinfluwenza z-żmien magħżul tal-konsultazzjonijiet. L-għan huwa l-kisba ta' Pjanijiet ta' Azzjoni bbilanċjati ma kull pajjiż, li jkunu koperti l-istess oqsma ġenerali bħal ma sehħ ma' l-imsieħba ta' qabel *mutatis mutatis* jiġifieri daww politiki (inklużi r-rispettu lejn obbligi internazzjonali u d-demokrazija u d-dritt tal-ligi) u aspetti ekonomiċi; inklużi żvilupp sostenibbli u aspetti settorali (kwistjonijiet ta' suq intern u daww relatati mal-kummerċ; gustizzja u affarijiet interni; kwistjonijiet ta' ambjent; kuntatti interpersonali). L-Istati Membri se jinżammu kompletament infurmati matul dawn il-konsultazzjonijiet.

Għall-ħames pajjizi kollha kemm huma, u l-istess mod kif sehh fil-każ tal-pajjizi ENP l-oħra, l-Assoċjazzjoni rilevanti jew il-Kunsilli ta' Kooperazzjoni se jkunu mistiedna li jhaddnu l-Pjanijiet ta' Azzjoni, ladarba dawn jiġu adottati. Il-Pjanijiet ta' Azzjoni għandhom ikollhom tul ta' tliet sa ħames snin u monitoraġġ u implimentazzjoni tal-Pjanijiet ta' Azzjoni se jseħhu fi hdan l-istituzzjonijiet ta' l-Assoċjazzjoni rilevanti jew il-Ftehim ta' Kooperazzjoni. Abbażi tal-verifiki tagħha tar-riżultati ta' dan il-proċess ta' monitoraġġ u ta' informazzjoni pprovduta mill-imsieħba, il-Kummissjoni, bil-kontribut tar-Rappreżentattiv Għoli dwar kwistjonijiet relatati ma kooperazzjoni politika u s-CFSP (Politika Estera u Sigurtà Komuni), se tippreżenta analiżi ta' nofs it-terminu dwar il-progress miksub fi hdan sentejn u analiżi ulterjuri fi żmien tliet snin ta' l-approvazzjoni formali ta' kull Pjan ta' Azzjoni.